



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-3446/3

25-08-2022 г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 73-та седница одржана на 18.08.2022 година ја донесе следната

ОДЛУКА

Пријавата заведена под број 12-3446/1 од 17.09.2021 година, во врска со доставен Конечен извештај за извршена ревизија од Државниот завод за ревизија, **СЕ ОТФРЛА**.

ДКСК утврди дека, согласно Законот за спречување на корупцијата и судирот на интереси, нема елементи за надлежно постапување за предметниот случај.

Предметот со број 12-3446 од 2021 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на Државен завод за ревизија на ден 17.09.2021 година доставен е примерок од Конечениот извештај на Овластениот државен ревизор за извршена ревизија на Вкупниот финансиски извештај со спецификација на трошоците за приходите и расходите во изборна кампања, заедно со ревизија на усогласеност на сметката на ----- за изборна кампања за Предвремени локални избори и за избор на градоначалник на Општина Штип и Пласница 2020 година, по што е оформен е предмет број 12-3446/1 од 17.09.2021 година.

Во доставениот Конечен извештај Државниот завод за ревизија во врска со финансискиот извештај на споменатата политичка партија, во однос на вистинитоста и објективноста на финансискиот извештај, констатирано е дека во истиот не се искажани приходите и расходите за платено политичко рекламирање по основ на договори за асигнација, кои од страна на Државната изборна комисија директно се исплатени на радиодифузерите, при што, заради ваквата состојба е изразено мислење со резерва, додека пак за делот на усогласеноста со законската регулатива, упатствата и воспоставените политики, Државниот завод за ревизија изразува мислење без резерва.

По ова, од страна на Државниот завод за ревизија дадена е препорака до надлежните органи во партијата, во идни изборни процеси, платниот промет со асигнација да го реализираат преку трансакциска сметка, како и тоа да приходите и расходите за платено политичко рекламирање да ги искажат во финансискиот извештај за изборната кампања.

По разгледувањето на предметните наводи, ДКСК констатира дека во случајот станува збор за редовна активност на Државниот завод за ревизија кој согласно член 85-б став (7) од Изборниот законик, има обврска ревизорските извештаи од извршените ревизии да ги доставуваат до Државната изборна комисија и до ДКСК.

Во извештајот не се констатирани финансиски злоупотреби при финансирањето на политичката партија -----, единствено што ваквиот начин на презентирање на финансиските извештаи не овозможува транспарентност на вкупните приходи и расходи за изборната кампања.

Ваквиот начин на презентирање на финансиските извештаи од страна на партиите при известувањето за изборните кампањи, за ДКСК претставува веќе утврдена и констатирана состојба, која воглавно се должи на фактот што со закон не е предвидено одржување обуки за претставници на политичките партии со цел овозможување на појасни насоки за пополнување на извештаите, а особено ако се има предвид дека голем дел од партиите немаат вработени лица, и/или користат помош и услуги од други.

Од аспект на Законот за спречување на корупцијата и судирот на интереси, ДКСК констатира дека ваквото постапување не упатува на коруптивно однесување од страна на политичката партија, по што оцени дека нема елементи за надлежно постапување за предметниот случај.

Имајќи го предвид погоре наведеното, ДКСК одлучи како во диспозитивот на оваа Одлука.

Доставено до:
- подносителот

Изготвил: К.З.
Одобрил: С.П. Д. член на ДКСК



ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Претседател
Билјана Ивановска